

कलेक्टर ने
ली सर्वेयर्स
की बैठक

गोदामों में रखी धान की गुणवत्ता का परीक्षण करने निर्देश



जबलपुर। कलेक्टर दीपक सक्सेना ने रविवार को सुबह कलेक्टर सभाकक्ष में सर्वेयर्स की बैठक लेकर उन सभी गोदामों में रखी धान का गुणवत्ता परीक्षण तुरंत शुरू करने के निर्देश दिये हैं, जहाँ शासन से खरीदी केंद्र बनाने की स्वीकृति मिले बगैर किसानों द्वारा अपनी उपज का भंडारण कर लिया गया है। कलेक्टर ने बैठक में कहा कि इन अनाधिकृत स्थानों पर रखी किसानों की धान की खरीदी दो या तीन में शुरू की जानी है, इसलिये सर्वेयर्स को आज से ही ऐसे गोदामों में रखी धान का परीक्षण प्रारंभ करना होगा। उन्होंने सर्वेयर्स को हृदयत दी कि धान के परीक्षण में एफ ए व् यू मापदण्डों का कड़ाई से पालन करें। गुणवत्ता की जाँच के दौरान उन्हें इस बात का विशेष ध्यान रखना होगा कि अनाधिकृत स्थानों पर रखी धान में से केवल वास्तविक किसानों की धान खरीदी जानी है। श्री सक्सेना ने कहा कि अनाधिकृत स्थानों पर खुले में रखी धान यदि

बारिश की वजह से गीली हो गई है तो गुणवत्ता की जाँच के लिये उसके सूखने का इंतजार किया जाये। कलेक्टर ने स्पष्ट किया कि अनाधिकृत स्थानों पर गोदाम संचालकों के भरोसे पर रखी गई धान की खरीदी का निर्णय किसानों के हित में लिया गया, इसका बिचौलिये या व्यापारी अनुचित लाभ न उठा पाये इसका विशेष ध्यान हर एक को रखना होगा। ज्ञात हो कि राज्य शासन द्वारा जिले के उन सभी 36 गोदामों में रखी धान की गुणवत्ता के परीक्षण के लिये अलग से सर्वेयर्स की नियुक्त की गई है, जहाँ बिना खरीदी केंद्र की स्वीकृति के किसानों द्वारा गोदाम संचालकों के भरोसे पर धान रख दी गई थी। ऐसे प्रत्येक गोदाम के लिये एक-एक सर्वेयर को नियुक्त किया गया है।

धान उपाजर्ज केन्द्रों का निरीक्षण

कलेक्टर दीपक सक्सेना ने रविवार को भी धान उपाजर्ज केन्द्रों का निरीक्षण किया

किसानों की कठिनाइयों का शीघ्र निराकरण करें

जबलपुर। कलेक्टर दीपक सक्सेना ने उपाजर्ज व्यवस्था से जुड़े सभी अधिकारियों की बैठक लेकर उन 36 वेयर हाउस पर रखी किसानों की धान खरीदने की प्रक्रिया शुरू करने के निर्देश दिये जिन्हें खरीदी केन्द्र नहीं बनाया गया लेकिन किसानों द्वारा वहाँ अपनी धान ले जाकर रख दी गई है। कलेक्टर ने बैठक में कहा कि ऐसे स्थानों पर केवल वास्तविक किसानों की और एफएव्यू धान ही खरीदी जाये। इसके लिए उन्होंने किसानों के पंजीजन की जाँच करने तथा फर्जी सिक्कीनामों के आधार पर व्यापारियों या बिचौलियों द्वारा करायें गये पंजीजन को निरस्त करने के निर्देश दिये। उन्होंने कहा कि उपाजर्ज व्यवस्था का अनुचित लाभ उठाने की कोशिश करने वालों पर कठोर कार्यवाही की जाये तथा जरूरत पड़ने पर एफआईआर भी दर्ज हो। कलेक्टर श्री सक्सेना ने बैठक में मौजूद राजस्व अधिकारियों से कहा कि वे ऐसे किसानों से निरंतर संपर्क में रहें जिन्होंने अनाधिकृत स्थानों पर धान डप करके रख दी है। उन्होंने कहा कि इन किसानों को समझाईश भी दें कि वे धैर्य रखें, कुछ समय लग सकता है लेकिन उनकी एफएव्यू क्वालिटी की पूरी धान का उपाजर्ज किया जायेगा। कलेक्टर ने बैठक में स्पष्ट किया कि उन गोदाम संचालकों को किसानों के धान की सुरक्षा की जिम्मेदारी लेनी होगी जिन्होंने खरीदी केन्द्र स्वीकृत नहीं होने के बावजूद जिनके भरोसे पर किसानों ने अपनी उपज वहाँ लाकर रखी है। यदि ऐसा नहीं हुआ तो संबंधित वेयर हाउस संचालकों पर कार्यवाही की जायेगी तथा आवश्यकता पड़ने पर एफआईआर भी दर्ज होगी। कलेक्टर ने बैठक में सभी 36 अनाधिकृत वेयर हाउस में रखे धान के उपाजर्ज के लिए यहाँ उप खरीदी केन्द्र बनाने का प्रस्ताव तैयार करने के निर्देश अधिकारियों को दिये। उन्होंने स्पष्ट किया कि किसानों से इस धान की खरीदी के बाद राईस मिलर्स को भेजा जाये अथवा ओपन केप या कट्टर्ड स्टोरेज में रखा जाये। किसी भी हालत में इस धान का अनाधिकृत वेयर हाउस में भंडारण न किया जाये। कलेक्टर ने बैठक में साफ किया धान उपाजर्ज जो कमियाँ इस बार दिखाई दीं उसे जल्दी दुरुस्त कर लिया जाये और आगे इस तरह की स्थिति पैदा न हो इसके लिए अधिकारियों को सतर्क रहना होगा। अन्यथा संबंधित कठोर कार्यवाही के लिए तैयार रहें। बैठक में उपर कलेक्टर श्रीमती किशोरी सिंह, उपर कलेक्टर नाथुराम गौड़ एवं उपाजर्ज से जुड़े सभी अधिकारी तथा भापाल से आई टीम के सदस्य भी मौजूद थे।

और किसानों से चर्चा की। धान खरीदी केन्द्रों का निरीक्षण करने आज मझौली के पहुँचे श्री सक्सेना ने मझौली तहसील के अंतर्गत ग्राम पिपरिया में अन्नपूर्णा वेयर

हाउस एवं ग्राम चोपरा में ओम साई राम एग्री वेयर हाउस स्थित खरीदी केंद्र तथा के कुछ अन्य खरीदी केंद्रों का निरीक्षण किया।

कलेक्टर ने
उपाजर्ज से
जुड़े
अधिकारियों
की ली
बैठक



पेटीएम कर्मचारी से ऑनलाइन टगी

जबलपुर। गोरखपुर थानांतर्गत बरगी हिल्स स्थित पेटीएम कंपनी में कार्यरत एक महिला कर्मचारी को इंस्टाग्राम पर फिल्म अभिनेत्री की स्टोरी पोस्ट कर जालसाज ने किप्टोकॉरेंसी में निवेश कर अधिक मुनाफा कमाने का झांसा देकर 1 लाख 53 हजार 999 रुपये हड़प लिये। धारा 420 के तहत मामला दर्ज कर प्रकरण विवेचना में लिया गया। गोरखपुर थाना प्रभारी एमडी नागोतिया ने बताया कि नयागांव गोरखपुर निवासी श्रीमती अनुमेहा त्रिपाठी बरगी हिल्स स्थित पेटीएम कंपनी के कार्यालय में काम करती है। गत 4 सितंबर को इंस्टाग्राम में फिल्म अभिनेत्री समिता शेठ्टी ने एक स्टोरी पोस्ट की थी। जिसमें इनवेस्ट एडवाइजर मालविका शर्मा को प्रमोट किया गया था। दोपहर 12 बजे अनुमेहा ने मालविका शर्मा को इंस्टाग्राम पर मैसेज किया तो मालविका ने उसे मैसेज किया कि फॉरेक्स व क्रिस्टोकॉरेंसी में निवेश

कर अच्छा मुनाफा कमाया जा सकता है। इसे यूपीआई से निवेश किया जा सकता है। उक्त जालसाज महिला ने अनुमेहा से कहा कि 10 हजार रुपये निवेश करने पर 39 हजार रुपये मिलेंगे। इसके बाद जालसाज महिला ने 29 हजार 999 रुपये सिक्योरिटी जमा करने कहा। उक्त राशि अनुमेहा द्वारा भुगतान करने पर उससे कहा गया कि आपने विलंब से भुगतान किया है इस बीच आपका मुनाफा बढ़ गया है इसलिए आपको 48 हजार रुपये और भुगतान करना होगा। अनुमेहा ने 48 हजार रुपये भी यूपीआई के माध्यम से भुगतान कर दिए। कथित इनवेस्ट मालविका शर्मा के झांसे में आकर पेटीएम कर्मी अनुमेहा त्रिपाठी ने आईडीबीआई बैंक शाखा जबलपुर के माध्यम से एक लाख 13 हजार 999 रुपये व अपने भाइयों सहित दुबे व प्रांजल त्रिपाठी के अलग-अलग खातों से 1 लाख 53 हजार 999 रुपये का भुगतान कर दिया।

क्रिप्टोकॉरेंसी में निवेश के नाम पर डेढ़ लाख की धोखाधड़ी

नमो ऐप से मिलेगी देश की वर्तमान स्थिति की जानकारी: पांडे

विधायक ने छात्रों को कराया नमो ऐप डाउनलोड

जबलपुर। नमो ऐप से आप जुड़ते हैं तो आपको देश की वर्तमान स्थिति के विषय में जानकारी तो प्राप्त होती है साथ ही देश के प्रधानमंत्री से भी आप सीधे जुड़ने का काम करते हैं यह बात नमो ऐप के प्रदेश संयोजक एवं विधायक अभिलाष पांडे ने स्नेह नगर स्थित गौतम एकेडमी में छात्रों को नमो ऐप डाउनलोड करवाते समय कही। अभिलाष पांडे ने कहा कि नमो ऐप के माध्यम से केंद्र सरकार के कार्यों के साथ ही देश की प्रगति की जानकारी प्राप्त होती है क्योंकि इस ऐप के माध्यम से आप प्रधानमंत्री के कार्य एवं गतिविधियों को समझ सकते हैं। आज हमारा उद्देश्य सभी को नमो ऐप से जोड़ना है ताकि ज्यादा से ज्यादा व्यक्ति, छात्र आमजन इससे जुड़कर सीधे देश के बारे में



जानकारी प्राप्त कर सकें। अभिलाष पांडे ने कहा कि आज देश के प्रधानमंत्री नरेंद्र मोदी

ने देश की प्रगति के लिए कोई कसर नहीं छोड़ी है आज हमारा देश भारत विश्व गुरु बनने की ओर अग्रसर है आज विकसित भारत का संकल्प लेकर हम चल रहे हैं हर क्षेत्र में तीव्र गति से देश आगे बढ़ रहा है जिसके लिए प्रधानमंत्री नरेंद्र मोदी निरंतर मेहनत कर रहे हैं इसलिए हम सब का दायित्व है कि उनके द्वारा किए जा रहे कार्यों से हम सीधे जुड़ सकें। इस कारण से नमो ऐप से जुड़ने का अभियान भाजपा के द्वारा चलाया जा रहा है जिसके अंतर्गत आज 6 एवं 7 जनवरी को उत्तर विधानसभा में सभी जनों को नमो ऐप से जोड़ा जाएगा। आज गौतम एकेडमी में नमो ऐप के प्रदेश संयोजक के रूप में मैंने छात्रों को जोड़ने का काम किया है।

दिव्यांगों के अंदर प्रतिभा का असीम भंडार

जबलपुर।

दिव्यांगों के अंदर प्रतिभा का असीम भंडार है। आवश्यकता है तो बस उनको पहचान कर उन्हें निखारने की। परमात्मा यदि किसी अंग विशेष की कमजोरी देता है तो अन्य इन्द्रियों को बेहद सुदृढ़ता प्रदान करता है। किसी अंग विशेष की कमजोरी कभी भी उनके प्रगति मार्ग को रोक नहीं सकती। अष्टावक्र, हेलन केलर, लुई ब्रेल और स्टीफन हॉकिंस इसके जीवंत उदाहरण हैं। उक्त उद्गार प्रसिद्ध शिशु रोग विशेषज्ञ व आदिशु शिशु पुनर्वास केंद्र के संचालक डा. प्रदीप दुबे ने शासकीय दृष्टि बाधितार्थ उच्चतर माध्यमिक शाला में आयोजित लुई ब्रेल जयंती समारोह में मुख्य अतिथि की आसंदा से व्यक्त किए। कार्यक्रम अध्यक्ष क्षेत्रीय विधायक नीरज सिंह ने दृष्टिबाधितों की प्रतिभा की सराहना करते हुए

विद्यालय भवन सहित विभिन्न समस्याओं के शीघ्र निराकरण कराने की बात कही। प्राचार्य सुरेश चंद्र यादव ने त्रिदिवसीय जयंती समारोह और विद्यालयीन गतिविधियों पर प्रकाश डाला। संभागीय समावेशी शिक्षा प्रभारी डॉ. राम नरेश पटेल, पीएनबी के सीनियर मैनेजर कमल वर्मा, होम साइंस कालेज के प्रोफेसर चंद प्रकाश नारा, भारती विकलांग विकास मंच के अध्यक्ष सुनील जैन, महासचिव डॉ. एच. पी. तिवारी, संयोजक पी. सी. गुप्ता, एनएफबी के राष्ट्रीय उपाध्यक्ष डॉ. शिवेंद्र सिंह परिहार व शिक्षाविद शिव शंकर कपूर ने भी समारोह को सम्बोधित किया। आयोजन में आर. आर. तिवारी, संध्या ठाकुर, गायत्री परिहार, कैलाश बरकड़, प्रकाश मिश्रा, जीवेश पांडे, प्रकाश अग्रवाल, निर्मला मोहितकर व आस्था पांडे सहित बड़ी संख्या में शिक्षक, छात्र तथा समाजसेवी उपस्थित थे।

सूने घर
से नगदी
जेवर
साफ

जबलपुर। हनुमानताल थानांतर्गत कुंजइहाई मस्जिद के पास अज्ञात चोरों ने एक सूने घर का ताला तोड़कर सोने के जेवर व नगदी पार कर दिए। अज्ञात आरोपी पर धारा 457, 380 का मामला दर्ज कर प्रकरण विवेचना में लिया गया। हनुमानताल पुलिस ने बताया कि कुंजइहाई मस्जिद निवासी विकास कोटा डीटीएच का काम करता है। गत 22 दिसंबर को विकास अपनी पत्नी रश्मि, बच्चे व पिताजी के साथ अहमदाबाद घूमने गया था। 25 दिसंबर को अतीजे प्रदीप कोटा ने विकास को फोन कर जानकारी दी कि घर के सभी दरवाजों के ताले टूटे हैं। अंदर रखी आलमारी का सामान बिखरा पड़ा है। संभवतः चोरों हो गई हैं। विकास ने गुजरत से वापस लौटकर देखा कि अलमारी का सामान बिखरा पड़ा था। अलमारी के अंदर रखे सोने का एक मंगलसूत्र, चांदी की दो जोड़ी पहलू, एक छत्र, सिंदूरदानी व डेढ़ हजार रुपये नगदी गायब थे। काई अज्ञात चोर घर का ताला तोड़कर नगदी व जेवर ले गया था।

रात में थमे सुबह चल पड़े टैकर

फेक न्यूज की वजह जबलपुर में मचा हड़कंप

जबलपुर। शनिवार और रविवार की दरम्यानी रात एक फेक न्यूज की वजह से जबलपुर में अफरा तफरी की स्थिति मच गई। टैकर चालकों ने पेट्रोलियम डिपो में टुक खड़े कर दिये। 24 घंटे खुले रहने वाले पेट्रोल पम्प बंद होने लगे। कुछ दिन पूर्व टैकर हड़ताल से परेशान रहे शहरवासियों में हड़कंप मच गया कि हड़ताल फिर शुरू हो गई है। प्रशासन हरकत में आया किसी तरह स्थिति बिगड़ने के पूर्व सभाली गई। शनिवार देश राम यह खबर सोशल मीडिया पर वायरल हुई कि महाराष्ट्र के निवासी में टुक चालकों पर विगत दिनों हुई हड़ताल की वजह से एफआईआर दर्ज की ली गई है। जैसे यह खबर जबलपुर पहुंची तो टुक चालकों के बीच आक्रोश की स्थिति निर्मित हो गई। जिसके बाद पेट्रोलियम डिपो के टैकर चालकों ने टुक खड़े कर दिये। रात में जबलपुर की तरफ आने वाले टुक रवाना नहीं किये गये। पेट्रोलियम एसोसियेशन को भी यह खबर मिली की टैकर हड़ताल फिर शुरू हो गई है। जिसके बाद जबलपुर में 24 घंटा खुले रहने वाले पम्प बंद होने लगे। पेट्रोल पम्प बंद होता देख आम शहरवासियों में हड़कंप की स्थिति मच गई। खबर वायरल होते ही जिला प्रशासन हरकत में आया। जिसके बाद साफ हुआ कि टुक चालकों पर एफआईआर दर्ज खबर फेक न्यूज है। किसी तरह टैकर चालकों को विश्वास में लिया गया।

नरसिंहपुर से खाली हाथ लौटी पुलिस टीम

बुजुर्ग की अश्लील वीडियो बनाकर ब्लैकमेल करने का मामला

जबलपुर।

मदनमहल थाना क्षेत्र निवासी एलआईसी से रिटायर्ड एक वृद्ध अश्लील वीडियो बनाकर ब्लैक मेल करने वाले आरोपियों की गिरफ्तारी के लिये गई मदनमहल पुलिस नरसिंहपुर से खाली हाथ लौट आई आरोपी अब तक वृद्ध से 62 लाख 64 हजार रुपये हड़प चुके हैं। मदन महल पुलिस थाने से प्राप्त जानकारी के अनुसार एलआईसी जबलपुर में एडीएम के पद से रिटायर्ड एक 62 वर्षीय वृद्ध की अक्टूबर 2020 को सोशल मीडिया प्लेटफॉर्म फेसबुक पर प्रदीप पटेल निवासी गोटेगांव नाम के व्यक्ति से दोस्ती हुई व उसके फोन पर



बातचीत होने लगी थी तब वह एमवे का काम भी करता था, एमवे में जुड़ने के लिये प्रदीप पटेल से एमवे में काम करने को कहा था, जो प्रदीप पटेल ने रुचि दिखाते हुये मिलने के लिये कहा, प्रदीप से पहली मीटिंग एलआईसी आफिस के सामने हुई थी। प्रदीप से अच्छे संबंध बनते गये थे। प्रदीप और उसका दोस्त विक्रम सिंह ठाकुर उसके घर में आए, जहां प्रदीप कॉल्ड ड्रिंक लाया था जिसे उसे पिला दिया था इसके बाद वह

छात्र विरोधी नीतियों के खिलाफ रादुविवि में प्रदर्शन

जबलपुर। महाकौशल लॉ स्टूडेंट एसोसिएशन द्वारा रानी दुर्गावती विश्वविद्यालय में एलएलबी पाठ्यक्रम में कॉपी पुनर्मूल्यांकन, सुपर एटीकेटी एवं सेमेस्टर की परीक्षा होने के पूर्व एटीकेटी की परीक्षा कराने की मांग को लेकर प्रदर्शन किया और कुलपति को ज्ञापन सौंपकर प्रदर्शन किया। अध्यक्ष अंकुश चौधरी ने बताया कि एलएलबी में पाठ्यक्रम में जो विश्वविद्यालय द्वारा अधिनियम बनाए गए हैं वो पूरी तरीके से छात्र विरोधी हैं। 2013 के बाद से एलएलबी में पुनर्मूल्यांकन एवं सुपर एटीकेटी को बंद कर दिया गया। जिससे आज हजारों छात्र छात्रों को नुकसान हो



रहा है। परीक्षा परिणाम से असंतुष्ट छात्रों को ये अधिकार से वंचित कर दिया गया है कि वह अपनी कॉपी को पुनर्मूल्यांकन करवा सके, सिर्फ रिटोटैलिंग का प्रावधान है। छात्रों द्वारा चेतावनी दी गई कि यदि मांगे पूरी नहीं होती है तो आगे हम उग्र आंदोलन करेंगे। इस दौरान एड मोहित प्यासी, राहुल अमरिया, रोहित

कुरील, देवेंद्र खरे, हर्ष प्रताप सिंह, शुभांशु सिंह, रोहित गुप्ता, सोरभ दुबे, अनुराग मरावी, कोमल उदय, ग्रीस मराठा, एड शिवम प्रजापति, एड धीरेंद्र सिंह, सादिक खान, अरिभरु चंसोरिया, रोहित नामदेव, जोहंब खान, दिनेश कुशवाहा, मुनिरुल, के साथ सैकड़ों सदस्य उपस्थित रहे।

देशी रिवाल्वर के साथ आरोपी गिरफ्तार

जबलपुर। ओमती पुलिस ने स्थानीय एक होटल के सामने रिवाल्वर खोस कर खड़े आरोपी को गिरफ्तार कर उसके पास से एक देशी रिवाल्वर और एक कारतूस बरामद किया। ओमती पुलिस के मुताबिक मुखबिर की सूचना पर ओमती चौक के पास स्थित होटल अनमोल क्लासिक के सामने पुलिस ने मुखबिर की सूचना पर नगीना मस्जिद आजाद वार्ड मुड़वारा कटनी निवासी आरोपी 25 वर्षीय आमिर रजा को देशी पिस्टल और कारतूस के साथ गिरफ्तार किया। पुलिस ने आरोपी के विरुद्ध 25-27 आर्म्स एक्ट के तहत प्रकरण दर्ज कर लिया है।

कार की टक्कर से बाईक सवार तीन घायल

जबलपुर। पनागर थाना अंतर्गत गोसलपुर रोड पर कल रात 11.30 बजे के लगभग 1 कार चालक ने बाईक में पीछे से टक्कर मार दी, जिसमें बाईक सवार तीन युवक घायल हो गये। घटना के संबंध में पनागर पुलिस थाने से प्राप्त जानकारी के अनुसार महाराजपुर मैत्री नगर निवासी अखिलेश अहिरवार माखन सिंह लोधी पूरन अहिरवार देवी सिंह लोधी 2 मोटर सायकल में गोसलपुर से जबलपुर आ रहे थे। तभी रजवाड़ा होटल के पास पीछे से आ रही एक टीम नरसिंहपुर गई थी, लोकिन आरोपित नहीं मिले है। टीम वापिस आ गई है।

जिले की बारह-बारह ग्राम पंचायतों का भ्रमण करेगी विकसित भारत संकल्प यात्रा आज

जबलपुर। केंद्र शासन की योजनाओं से सभी पात्र हितवाहियों को लाभान्वित करने तथा नवाचारी योजनाओं से देश में हुये विकास से आम लोगों को परिचित कराने जिले में निकाली जा रही विकसित भारत संकल्प यात्रा 8 जनवरी तथा 9 जनवरी को 12-12 ग्राम पंचायतों का भ्रमण करेगी। विकसित भारत संकल्प यात्रा जनपद पंचायत जबलपुर में 8 जनवरी को सगडा झपनी और बंदरकोला एवं 9 जनवरी को खापानवारी और तिधरा, जनपद पंचायत मझौली में 8 जनवरी को ग्राम पंचायत नंदघाट और हरदुआ एवं 9 जनवरी को बैहरकला और तलड, जनपद पंचायत पनागर में 8 जनवरी को ग्राम पंचायत छतरपुर और निमौरा एवं 9 जनवरी को भरदा और पडरिया, जनपद पंचायत पाटन में 8 जनवरी को ग्राम पंचायत थाना और

मांदा एवं 9 जनवरी को सिमरियाकोतौरा और नीची, जनपद पंचायत शहपुरा में 8 जनवरी को ग्राम पंचायत सुन्दादेही और बसेडी एवं 9 जनवरी को मेरेगांव और पावला, जनपद पंचायत सिहोरा में 8 जनवरी को ग्राम पंचायत रजगांव और एक अन्य ग्राम पंचायत एवं 9 जनवरी को महाबजर और विदुरहा का भ्रमण करेगी। विकसित भारत संकल्प यात्रा के भ्रमण के दौरान प्रचार रथों से केंद्र शासन की योजनाओं का प्रचार प्रसार किया जायेगा। प्रारंभ में स्थानीय जनप्रतिनिधियों द्वारा यात्रा का स्वागत किया जायेगा तथा प्रचार रथ से प्रधानमंत्री श्री नरेन्द्र मोदी के सन्देश का प्रसारण होगा। केन्द्र शासन की विभिन्न योजनाओं के तहत लाभान्वित हितवाहियों "मेरी कहानी मेरी जुबानी" की थीम पर अपने अनुभव साझा करेंगे। गामीणों को वर्ष-2047 तक देश को विकसित

राष्ट्र बनाने का संकल्प दिलाया जायेगा। प्राकृतिक खेती अपनाने किसानों को प्रोत्साहित करने "माटी कहे पुकार के" की थीम पर स्कुली बच्चों द्वारा कार्यक्रम प्रस्तुत किये जायेंगे। केन्द्र शासन की विभिन्न जनकल्याण की योजनाओं पर केन्द्रित ऑनलाइन विचित्र प्रतियोगिता भी होगी। विचित्र प्रतियोगिता में प्रथम तीन विजेताओं को कैप और टी-शर्ट पुरस्कार स्वरूप दी जायेगी। विकसित भारत यात्रा के भ्रमण के दौरान ग्राम पंचायतों में मुद्रा परीक्षण एवं स्वाइल हेल्थ कार्ड बनाने कुषि विभाग द्वारा शिविर लगाये जायेंगे। प्रधानमंत्री प्रणाम योजना के अंतर्गत किसानों के समक्ष ड्रोन से फसलों पर नैनो यूरिया के छिड़काव का प्रदर्शन भी होगा। आयुष्मान कार्ड बनाने, विभिन्न योजनाओं के हितवाहियों के ई-केवायसी करने, आधार अपडेशन, प्रधानमंत्री गरीब

कल्याण अन्न योजना के तहत पात्र हितवाहियों की पात्रता पर्वी बनाने, बैंको से जुड़ी प्रधानमंत्री सुरक्षा बीमा योजना, प्रधानमंत्री जीवन ज्योति बीमा योजना, प्रधानमंत्री जनधन योजना एवं अटल पेंशन योजना का लाभ पात्र हितवाहियों को पहुंचाने तथा प्रधानमंत्री उज्ज्वला योजना के तहत रसोई गैस कनेक्शन प्रदान करने शिविर इन ग्राम पंचायतों में संबंधित विभागों द्वारा लगाये जायेंगे। किसान क्रेडिट कार्ड बनाने के लिए भी अलग से स्टॉल लगाया जायेगा। यात्रा के दौरान प्रधानमंत्री मुद्रा लोन, प्रधानमंत्री आवास योजना आदि प्रमुख योजनाओं का लाभ पहुंचाने भी इन ग्राम पंचायतों में संबंधित विभागों द्वारा शिविर लगाये जायेंगे। यात्रा के दौरान केन्द्र शासन की योजनाओं के तहत हितवाहियों को हितलाभों का वितरण भी किया जायेगा।

शहर में कहीं भी कचरा दिखा तो स्वास्थ्य अमले की खैर नहीं

रविन्द्रनाथ टैगोर वार्ड का भ्रमण कर सफाई व्यवस्था का निरीक्षण किया

सफाई व्यवस्था देखने अचानक रजा चौक पहुंची निगमायुक्त

खुले में ना हो मांस मटन की बिक्री -श्रीमती प्रीति यादव



जबलपुर। शहर में सफाई व्यवस्था में कसावट लाने के मुख्य उद्देश्य से निगमायुक्त श्रीमती प्रीति यादव के द्वारा लगातार वार्डों का निरीक्षण किया जा रहा है। आज रविवार को भी इसी कड़ी में निगमायुक्त श्रीमती प्रीति यादव ने रविन्द्रनाथ टैगोर वार्ड के रजा चौक अचानक पहुंचकर सफाई व्यवस्था का आकस्मिक निरीक्षण किया। निगमायुक्त श्रीमती यादव ने निरीक्षण के दौरान साफ सफाई की स्थिति को देखते हुए अधिकारियों को सख्त निर्देश दिए की हर हाल में शहर में साफ सफाई व्यवस्था अच्छी रखी जाए।

आज अवकाश के दिन भी उन्होंने शहर के अनेकों वार्डों में जाकर स्थिति का जायजा लिया। निगमायुक्त ने अधिकारियों को स्पष्ट निर्देश देते हुए कहा कि खुले में मांस मटन की बिक्री बिल्कुल न हो और जो भी ऐसा करता है तो तत्काल ही उस पर कार्रवाई की जाकर जुर्माना भी लगाया जाए। उन्होंने शहर के अन्य क्षेत्रों में

निरीक्षण के दौरान साफ-सफाई दुरुस्त रखने की हिदायत देते हुए अधिकारियों को कहा की कहीं पर भी गंदगी के ढेर न दिखाई दे। शहर के चारों तरफ साफ-सफाई का विशेष ध्यान रखते हुए हर

वार्ड में सफाई अभियान चलाएं। अपने इस औचक निरीक्षण में निगमायुक्त श्रीमती प्रीति यादव ने रजा चौक के वार्ड में काफी देर तक घूम-घूम कर सफाई व्यवस्था देखी। उन्होंने

अधिकारियों को निर्देश देते हुए कहा कि सफाई व्यवस्था में किसी भी तरह की कोई भी हवाली बर्दाश्त नहीं की जाएगी। उन्होंने यह भी हिदायत दी कि शहर में कहीं भी कचरा दिखाई दिया तो

स्वास्थ्य अमले की खैर नहीं है। सभी अलर्ट रहकर सफाई व्यवस्था को दुरुस्त रखने की हिदायत दी। इस अवसर पर विभागीय अधिकारी महेंद्र उदके आदि उपस्थित रहे।



खितौला नगर संघर्ष समिति ने कलेक्टर के सिहोरा आगमन पर की पीड़ा व्यक्त

क्षेत्रीय जनो ने कलेक्टर को सौंपा ज्ञापन

सिहोरा। खितौला नगर संघर्ष समिति ने कलेक्टर जबलपुर के सिहोरा आगमन पर गंदे पानी की निकासी की समस्या का निराकरण न होने के कारण नरकीय जीवन जीने मजबूर खितौला के बसों की पीड़ा से अवगत कराया।


वया है मामला

खितौला बाजार जैन मंदिर से परेवा एन एच -30 तक न.पा. क्षेत्र के वार्ड क्र. 13, 14, एवं 15 की बसाहट है, एवं इस मुख्य मार्ग पर कृषि उपज मंडी, देलाराम मंदिर, एवं मारथोमा ग्राम ज्योति स्कूल भी है इसके अतिरिक्त परेवावा, जुनवानी, बरगावां आदि अन्य ग्रामीण क्षेत्रों को खितौला उपनगर से जोड़ने वाला मुख्य मार्ग भी है। उक्त मुख्य मार्ग पर किसानों स्कूल के बच्चों, कालेज के विद्यार्थियों, मंडी हम्मालो, कर्मचारियों, व्यापारियों एवं स्थानीय व बाहरी लोगों को मिलाकर 4 से 5 हजार लोग प्रतिदिन आवागमन करते हैं। गंदे पानी की निकासी न होने के कारण नालियों का पानी सड़क पर बहाने से मार्ग में

बड़े-बड़े गड्ढे हो गये हैं। विदित हो बहुत पुरानी जर्जर एवं सकरी नालियों में गंदे पानी का अधिक दबाव होने एवं जगह जगह नालियों में टूट पट्ट एवं नालिया चोक होने के कारण देला राम मंदिर के सामने सड़क तालाब में परिवर्तित हो गई है। पानी की निकासी ना होने के कारण रोड पर घुटने तक पानी भर जाता है ऐसी स्थिति में सड़क के किनारे रहने वाले नागरिकों के घरों में गंदी नाली का पानी भर जाता है। स्थानीय लोग उक्त समस्या के निराकरण की मांग लंबे समय से स्थानीय प्रशासन से कर रहे हैं लेकिन नगर की पालक संस्था के उपेक्षा पूर्ण रवैया के चलते स्थानीय लोगों को नरकीय जीवन जीने विवस होना पड़ रहा है।

ये रहे उपस्थित

इस अवसर पर पार्षद राजेश चौबे, शिशिर पांडे, एड उमेश तिवारी, नवीन शुक्ला, दीपक तिवारी, उपमन्यु अवस्थी, विनय दुबे, अजय त्यागी, नरेन्द्र सिंह ठाकुर, राजकुमार विश्वकर्मा सहित अनेक क्षेत्रीय जन उपस्थित थे।



मंत्री राकेश सिंह नर्मदा पूजन कर कार्यक्रम में हुये शामिल

जबलपुर। लोक निर्माण मंत्री श्री राकेश सिंह का आज शाम भोपाल से जबलपुर आगमन हुआ। भोपाल से आते ही श्री सिंह ने नारायणपुर में नर्मदा पूजन कर स्टेट बार कारिसिल और डिस्ट्रिक्ट बार कारिसिल कार्यक्रम में भाग लिया।

"सुनिये कथा श्री राम की" मानस सम्मेलन कल से

जबलपुर। निकटवर्ती ग्राम आगासौद पाटन रोड में श्री रामचरित मानस सम्मेलन 09 से 13 जनवरी तक आयोजित है, जिसमें "सुनिये कथा श्रीराम की" कथा का आयोजन लगातार नौवें वर्ष किया जा रहा है। पांच दिवसीय कार्यक्रम में प्रतिदिन दोपहर 01 बजे से सायंकाल 06 बजे तक की कथा की जाएगी। आयोजन के मुख्य प्रवक्ता राघवकिंकर महाराज मानस आलोक मिश्रा, झींझक कानपुर उप, मानस मणि राष्ट्रीय प्रवक्ता साध्वी नीलम गावत्री, जानकीकुंड चित्रकूट धाम जिला सतना मण्डप एवं मानस पिण्या, आस्था दुबे (कानल देवी) मानस नगर टूटा जबलपुर से पधार रही हैं। राष्ट्रीय प्रवक्ता प्रवचनकर्ता रामरस की वर्षा करेंगी। श्री रामायण मंडल आगासौद के तत्वाधान में किया जाएगा। आयोजक मंडल के वरिष्ठ सदस्य सुनील पटेल, अशोक सिंह राजपूत, मंगल सिंह, प्रमोद सिंह, जितेन्द्र तिवारी, मदन दाहिया आदि ने सभी कथा धर्म प्रेमियों से सम्मेलन में शामिल होने की अपील की है।

मकान के अन्दर युवक जिन्दा जला

पोंडा। सिहोरा थाना अंतर्गत मझौली रोड पर ग्राम पोंडीकला में शनिवार की रात एक युवक पक्के मकान के अन्दर खटिया सहित जिन्दा जला। सिहोरा थाना प्रभारी विपिन सिंह ने बताया की शिवदास यादव पिता दीना यादव उम्र 45 वर्ष की आग से जलने की सूचना मिली। पुलिस घटना स्थल पर पहुंची जाँच की गई तो युवक पक्के मकान में खटिया सहित खाक हो चुका था मर्ग कायम कर मामला जांच शुरू कर दी। बताया जाता है कि युवक शराब पीने का आदि था। नशे के कारण मौत को अंजाम दिया।



जीत के साथ क्वार्टर फाइनल में पहुंची मुंबई

मझौली। अखिल भारतीय लेदर बॉल क्रिकेट प्रतियोगिता के श्री विष्णु वराह कप 2024 में आज चौथा लीग मुकाबला मुंबई और प्रयागराज के मध्य खेला गया। टॉस जीतकर पहले बल्लेबाजी करते हुए प्रयागराज की टीम 19.2 ओवरों में 105 में ऑल आउट हो गई। जिसमें सोरम त्रिपाठी ने 23 रन, शशांक ने 19 रन और शुभ शर्मा में 15 रन बनाए बाकी सभी बल्लेबाज सरसे में आउट हुए। मुंबई की ओर से अमोल ने 3 विकेट, अनूप शुक्ला और शैलेश ने 2-2 विकेट हासिल किए। लक्ष्य का पीछा करने उतरी मुंबई की टीम ने आदित्य

की 48 रनों की धैर्यतापूर्वक खेली गई पारी और कप्तान विवेक की 20 रनों की पारी की बदौलत इस लक्ष्य को 19.1 ओवर में 8 विकेट होंकर 106 रन बनाकर हासिल कर 2 विकेट की शानदार जीत अपने नाम दर्ज की। प्रयागराज की ओर से प्रियांशु यादव दो विकेट और अन्य गेंदबाजों ने एक-एक विकेट हासिल किया। मुंबई के आदित्य को उनकी 48 रनों की शानदार बल्लेबाजी के कारण मैन ऑफ द मैच का पुरस्कार दिया गया। कार्यक्रम में मुख्य अतिथि नगर परिषद कर्तवी अध्यक्ष अमितम साहू जी, नगर परिषद उपाध्यक्ष

गामा सोनकर, विधायक प्रतिनिधि राजेंद्र चौरसिया, गिरिीस पालीवाल, मुकेश साहू, मोनु राय, राजेश ठाकुर जिला पंचायत सदस्य अभिलाष विश्वकर्मा, दिशा मोटर्स से रेशू जैन, शकील माईजान, अंपायर राहुल जैन, शाहिद खान, उमेश उपाध्याय, स्कोरर रामराज राजपूत, महेंद्र रेववार, संदीप ह्यारिया, फिरोज खान, कॉमेंटेटर के रूप में राममिलन सिंह राजपूत और आशीष तिवारी उपस्थित हुए कल का दूसरा क्वार्टरफाइनल मुकाबला मुंबई की टीम और नरसिंहपुर की टीम के मध्य खेला जाएगा।

मोगली उत्सव में हिस्सा लेने जबलपुर से 29 जिलों के बच्चे हुए रवाना

जबलपुर। पंच अभ्यारण में राज्य स्तरीय मोगली उत्सव हेतु जबलपुर से 29 जिलों के बच्चे चार बसों के माध्यम से रवाना हुए, बसों को जिला शिक्षा अधिकारी घनश्याम सोनी ने हरी झंडी दिखाकर रवाना किया। ज्ञात हो कि पंच अभ्यारण में प्रतिवर्ष पूरे प्रदेश के बच्चों एकत्रित होते हैं तथा जंगल में प्रकृति, जानवरों के बीच रहकर रोमांचक अनुभव लेते हैं। इस वर्ष यह कार्यक्रम पंच सिवनी में 8 जनवरी से 10 जनवरी तक आयोजित है तथा प्रदेश के सभी जिलों से 2 लड़के 2 लड़कियां एवं इनके साथ एक महिला एक पुरुष शिक्षक कुल एक जिले से 6 की संख्या में मोगली उत्सव में भाग लेने जा रहे हैं। जबलपुर जिले में 29 जिलों से एकत्रित होकर ये सभी बच्चे बसों के माध्यम से पंच हेतु निकले। जबलपुर पहुंचने पर सभी बच्चों को चाय नाश्ता तथा लंच पानी बाँटल देकर



कार्यक्रम हेतु बसों के माध्यम से भेजा गया। प्रत्येक बस में असुविधा न हो इस हेतु एक एक मार्गदर्शी शिक्षक को भी भेजा गया। इस दौरान

जिला शिक्षा अधिकारी घनश्याम सोनी ने स्वयं उपस्थित होकर सभी व्यवस्थाओं का जायजा लिया, बाहर जिले के बच्चों एवं शिक्षकों से बात

की। प्राचार्य मॉडल श्री मुकेश तिवारी, परीक्षा प्रभारी अरविन्द्र अग्रवाल के द्वारा भी उपस्थित होकर सहयोग प्रदान किया गया।

बेलगाम कार की टक्कर से बहन की मौत, माई गंभीर

जबलपुर। तिलवारा थानांतर्गत कल शाम लगभग 4 बजे एक होटल के सामने तेज रफ्तार कार की टक्कर से बाईक सवार माई बहन घायल हो गये, बहन को चोटें गंभीर होने के कारण उसे इलाज के लिए मेडिकल अस्पताल ले जाया गया जहाँ डॉक्टर ने चेक कर उसे मृत घोषित कर दिया। शव का पंचनामा कर पोस्टमार्टम हेतु भिजवाते हुए मर्ग कायम कर आरोपी कार चालक पर धारा 279, 337, 304 ए के तहत मामला दर्ज कर तलाश जारी है। घटना के संबंध में तिलवारा थाना प्रभारी सिरिता बर्मन ने बताया कि बहोरीपार हरनी निवासी मोहित पटेल कल अपनी बहन मोनिका पटेल के साथ मोटर साइकिल से कहीं जा रहा था, तभी शाम लगभग 4 बजे रायल आर्बिट होटल के सामने तेज रफ्तार कार के चालक ने लापरवाही से चलते हुए मोटर साइकिल सवारों को टक्कर मार दी। घटना में बहन मोनिका पटेल की गंभीर चोटें आई थी वहीं गाड़ी चला रहा उसका माई मोहित पटेल भी घायल हो गया। घायल मोनिका को इलाज के लिए तत्काल मेडिकल अस्पताल भिजवाया गया जहाँ डॉक्टर ने चेक कर उसे मृत करार दिया।

श्री कौशल किशोर स्वामी- एरावत काम्पलेक्स हाथीताल निवासी श्री कौशल किशोर स्वामी (93) का निधन हो गया। अंतिम संस्कार ग्वारीघाट मुक्तिधाम में संपन्न हुआ।

सुश्री पंकी कशीस- गली नं 19, सदर निवासी श्री मोहन लाल कशीस की पुत्री सुश्री पंकी कशीस (34) का निधन हो गया। अंतिम संस्कार गुनेश्वर मोक्षधाम में किया गया।

श्री जीवन लाल नामदेव- न्यू कंचनपुर अधारताल निवासी श्री जीवन लाल नामदेव (77) का निधन हो गया। अंतिम संस्कार ग्वारीघाट मुक्तिधाम में संपन्न हुआ।

श्री अरूण यादव- उदय नगर वहीकल निवासी श्री अरूण यादव (50) का निधन हो गया। अंतिम संस्कार करियापाथर रमशन भूमि में किया गया।

श्रीमती नर्ही बाई कुशावाहा- तिलहरी मंडला रोड निवासी श्री सुमर सिंह कुशावाहा की धर्मपत्नी

श्रीमती नर्ही बाई कुशावाहा (65) का



श्री अनिल रामदीन करोसिया- सेठी नगर पानी की टंकी के पास गुनेश्वर निवासी श्री अनिल रामदीन करोसिया (55) का निधन हो गया। अंतिम संस्कार ग्वारीघाट मुक्तिधाम में संपन्न हुआ।

श्री अनिल रामदीन करोसिया- सेठी नगर पानी की टंकी के पास गुनेश्वर निवासी श्री अनिल रामदीन करोसिया (55) का निधन हो गया। अंतिम संस्कार ग्वारीघाट मुक्तिधाम में संपन्न हुआ।

मुक्तिधाम में किया गया।

श्री राम स्वरूप वर्मा- द्वारका नगर दुर्गा मंदिर के पास निवासी श्री राम स्वरूप वर्मा (86) का निधन हो गया। अंतिम संस्कार ग्वारीघाट मुक्तिधाम में संपन्न हुआ।

श्री अनिल चौबे- आनंद नगर अधारताल निवासी श्री अनिल चौबे (72) का निधन हो गया। अंतिम संस्कार ग्वारीघाट मुक्तिधाम में किया गया।

श्रीमती अनीता स्वर्णकार- शक्ति नगर गुनेश्वर निवासी श्री बाबू लाल स्वर्णकार की धर्मपत्नी श्रीमती अनीता स्वर्णकार (69) का निधन हो गया। अंतिम संस्कार ग्वारीघाट मुक्तिधाम में संपन्न हुआ।

हरिभूमि निजी/शोक/उदावन, पगड़ी रस्म, पुण्यतिथि

संबंधी संदेश प्रकाशित कराने के लिए

उपरोक्त साइज 400/	फिक्स साइज- 8x8 से.मी.	लैंक&हार्डट 300/-
प्रति स्वयंवर से.मी.	फिक्स साइज- 8x8 से.मी.	रंगीन 400/-
	फिक्स साइज 10x8 से.मी.	रंगीन 1000/-

सम्पर्क करें विज्ञापन विभाग- 0761-4048310, 2757175

बांग्लादेश का आम चुनाव

हिंसा और आगजनी के बीच मतदान खत्म

- 1 **वोटों की गिनती जारी नतीजे जल्द आएंगे**
- 2 **सुबह 8 बजे से मतदान और शाम 4 बजे समाप्त**
- 3 **फिर... हसीना के जीतने की प्रबल संभावना**
- 4 **बांग्लादेश के चुनाव पर दुनियाभर की नजरें टिकी**
- 5 **वादा: 2041 तक बांग्लादेश बनाएंगे 'स्मार्ट राष्ट्र'**
- 6 **पूर्व पीएम जिया नजरबंद विपक्ष का बहिष्कार**
- 7 **मतदान के बाद हसीना ने की भारत की तारीफ**

हिंसा

■ बांग्लादेश का चुनाव कार्यक्रम बहुत हिंसात्मक रहा

■ 10 जिलों में 17 मतदान केंद्र आग के हवाले

■ आगजनी, बूध जलाए

■ दैन में आग से 4 लोगों की मौत, कई घायल

■ मतदान केंद्रों पर



रविवार तड़के बांग्लादेश के कोक्स बाजार जिले के कुटुपालोग में एक रोहिण्या शरणार्थी शिविर में आग लग गई। ये आग कैसे लगी इसका पता नहीं चला है। बता दें कि बांग्लादेश में रविवार को आम चुनाव हुआ है। इससे पहले वहां के 10 जिलों के 16 बूथों पर आगजनी और पथराव की घटनाएं हुई हैं।



खबर संक्षेप

दिया की बहन ने जांच पर उठाए सवाल



नई दिल्ली। मॉडल दिया पाहुजा की हत्या मामले में उनके परिजनों ने गुरुग्राम पुलिस की जांच पर गंभीर सवाल उठाए हैं। दिया के परिजनों ने कहा है कि दिया की हत्या के बाद उन्हें न तो पुलिसिया सेवा मिली न सुरक्षा। आरोप है कि दिया की बहन ने अपनी मां सोनिया पाहुजा को थाने में बुलाया और दोनों ही सेक्टर-14 पुलिस थाने पहुंचे। उन्होंने पुलिस कर्मियों से न्याय की गुहार लगाई।

पाकिस्तान में हमले, 4 की मौत, 3 घायल



पेशावर। पाकिस्तान के अशांत खैबर-पख्तूनख्वा प्रांत में रविवार को अज्ञात बंदूकधारियों ने दो वाहनों पर की गोलीबारी की। इस दौरान कम से कम चार लोगों की मौत हो गई और तीन अन्य घायल हो गए। जिला पुलिस अधिकारी (डीपीओ) मुहम्मद इमरान ने बताया कि स्वचालित हथियारों से लैस हमलावरों ने पाराचिनार से पेशावर के रास्ते में दो वाहनों को निशाना बनाया।

नौसेना प्रमुख हरि कुमार की दो टूक, बोले- अब समुद्री डकैतों की खैर नहीं

समुद्री लुटेरों से निपटेंगे भारत के 6 जंगी जहाज... और भी संख्या बढ़ेगी

एजेसी नई दिल्ली

समुद्री सुरक्षा में सख्ती बरतते हुए भारतीय नौसेना ने अरब सागर और अदन की खाड़ी में समुद्री डकैती और ड्रोन अभियानों को निर्यंत्रित करने के लिए 6 युद्धपोत तैनात कर दिए हैं। भारतीय नौसेना के प्रमुख एडमिरल आर हरि कुमार ने बताया कि यह तैनाती समुद्री क्षेत्र में उभरती चुनौतियों से निपटने के लिए एक व्यापक रणनीति हिस्से के रूप में किया गया है। नौसेना प्रमुख ने समुद्री युद्धपोतों की संख्या में बढ़ोतरी की आशा जताई है, जिसका प्रस्ताव सरकार को पहले ही भेजा जा चुका है।



■ समुद्री सुरक्षा में तैनात किए 6 युद्धपोत अत्याधुनिक उपकरणों से लैस

■ अगर लुटेरे हरकतों से बाज नहीं आए तो किसी भी कीमत में हम छोड़ेंगे नहीं

भारतीय नौसेना प्रमुख एडमिरल आर हरि कुमार ने समुद्री लुटेरों को साफ संकेत दिया है कि अगर हरकतों से बाज नहीं आए तो किसी भी कीमत में हम छोड़ेंगे नहीं। उन्होंने एंटी पाइरेसी एक्ट पारित करने के लिए सरकार की सलाहना की है।

समुद्री डकैती को रोकने अधिकारियों को सख्त निर्देश

एडमिरल हरि कुमार ने हिंद महासागर क्षेत्र में समुद्री डकैती को रोकने के लिए नौसेना की प्रतिबद्धता पर जोर देते हुए कहा कि समुद्री डकैती के खिलाफ निष्पक्ष कार्रवाई करने के लिए नौसेना अधिकारियों को निर्देश जारी किए गए हैं। उन्होंने भारत सरकार द्वारा पारित हाल ही में लागू समुद्री डकैती रोधी अधिनियम को समुद्री डकैती से प्रभावी ढंग से निपटने के लिए नौसेना को सशक्त बनाने वाला एक महत्वपूर्ण कदम बताया। उन्होंने कहा कि अभी भी दुनिया में बहुत कम देशों के पास इस तरह का कानून है।

समुद्री कमांडो ने दी अभियान की जानकारी

नौसेना प्रमुख ने बताया कि भारतीय नौसेना के विमानों और ड्रोनों को देखकर समुद्री डाकुओं ने जहाज छोड़कर भाग गए। समुद्री सुरक्षा अभियानों के लिए तैनात समुद्री गश्ती विमान (एमपीए) आईएनएस चेन्नई ने लाइबेरिया-ध्वजांकित थोक वाहक की सहायता में महत्वपूर्ण भूमिका रही। इस ऑपरेशन ने नौसेना की तीव्र प्रतिक्रिया क्षमताओं और समुद्री व्यापार मार्गों की सुरक्षा बनाए रखने की प्रतिबद्धता को जाहिर करता है।

एग्जाम पास कर अफसर बनेंगे युवा

एजेसी गुवाहाटी

असम के अलग-अलग जिलों के 30 युवाओं को भारतीय सेना के सुपर 30 प्रोग्राम के तहत अफसर बनने की ट्रेनिंग दी जाएगी। इन युवाओं को कड़ी प्रक्रिया के जरिए चुना गया है। इनकी ट्रेनिंग सोमवार से तुमुलपुर में शुरू होगी। इन्हें सिलेक्शन प्रोसेस के लिए तैयार किया जाएगा। राज्य के युवाओं को सेना में अफसर रैंक पर भर्ती होने के लिए प्रेरित करने के मकसद से सेना ने ये प्रोग्राम शुरू किया है। ये राज्य में इस तरीके का दूसरा प्रोग्राम है। नवंबर 2023 में दिब्रूगढ़ में एक ट्रेनिंग प्रोग्राम शुरू किया गया था।

असम में भारतीय सेना का सुपर 30 प्रोग्राम, आज से ट्रेनिंग शुरू



राज्य सरकार ने सपोर्ट किया

सेना के इस प्रोग्राम को राज्य सरकार ने सपोर्ट किया है। नेशनल इंटीग्रेटेड एंड एजुकेशनल डेवलपमेंट ऑर्गेनाइजेशन नाम का एजेंसी प्रोग्राम में भारतीय सेना की मदद कर रहा है।

21 माउटेन डिविजन की 107 ब्रिगेड के तहत ट्रेनिंग

एनआईडीओ के सीडीओ रोहित श्रीवास्तव ने कहा कि इस प्रोग्राम के पहले बैच को सेकेंड माउटेन डिविजन के तहत नवंबर में दिब्रूगढ़ में ट्रेनिंग दी गई थी। तुमुलपुर में शुरू होने वाला सुपर 30 प्रोग्राम 21 माउटेन डिविजन की 107 ब्रिगेड के तहत आयोजित किया गया है। उन्होंने कहा कि इस प्रोग्राम का नाम भले ही सुपर 30 है, लेकिन 30 से ज्यादा स्टूडेंट्स को इस प्रोग्राम के लिए सिलेक्ट किया गया है।

जेल गए लोगों को किया जाए रिहा कैपिटल हिंसा की तीसरी बरसी पर ट्रंप ने बाइडेन पर साधा निशाना

एजेसी न्यूयार्क

अमेरिका के पूर्व राष्ट्रपति डोनाल्ड ट्रंप ने कैपिटल हमले की तीसरी बरसी पर हिंसा में शामिल लोगों को रिहा करने की अपील की। वह आयोजन में एक कार्यक्रम को संबोधित कर रहे थे। उन्होंने 6 जनवरी 2021 के हमले को लेकर जेल में बंद लोगों को बंधक बताया। साथ ही कहा कि उनके साथ बाइडेन प्रशासन द्वारा दुर्व्यवहार किया गया था। बाइडेन ने चुनावी अभियान के दौरान बार-बार ट्रंप को लोकतंत्र के लिए खतरा बताया था।

कनाडा में पाक के खिलाफ प्रदर्शन

1 बलूचिस्तान में हजारों लोग बीते सालों में हो गए गायब

2 प्रदर्शनकारियों ने पाकिस्तान की सेना पर लगाए गंभीर आरोप

टोरोंटो। कनाडा के टोरोंटो में बलूच, सिंधी और पश्तून लोगों ने पाक सरकार के खिलाफ विरोध प्रदर्शन किया। प्रदर्शनकारियों ने आरोप लगाया कि बलूच, सिंधी और पश्तूनों की हत्याओं और उत्पीड़न की जिम्मेदार पाकिस्तान की सरकार है।

असम के मुख्यमंत्री हेमंत बिस्वा सरमा ने एक्स पर प्रसन्नता व्यक्त की 40 साल बाद लाओखोवा-बुराचापोरी अभियारण्यों में गैडे की वापसी से आई रौनक


एजेसी सोनितपुर

एक महत्वपूर्ण वन्यजीव संरक्षण अभियान में असम को असम को एक बड़ी कामयाबी हासिल की जिसमें नागांव और सोनितपुर जिलों में लाओखोवा और बुराचापोरी वन्यजीव अभियारण्यों में गैडों की फिर से वापसी सुनिश्चित हो सकी है। बड़े पैमाने पर अवैध शिकार के कारण यह प्रतिष्ठित प्रजाति इस क्षेत्र से लगभग गायब हो गई थी। जो 40 साल बाद फिर से इन क्षेत्रों में गैडों की वापसी के साथ अभियारण्यों में रौनक लौट आयी है।

ख़ास बातें

- अवैध शिकार के कारण यह प्रजाति क्षेत्र से हो गई थी गायब
- वापसी का श्रेय राज्य सरकार के मजबूत अतिक्रमण विरोधी अभियान को

बड़े पैमाने पर अवैध शिकार के कारण यह प्रतिष्ठित प्रजाति इस क्षेत्र से लगभग गायब हो गई थी। जो 40 साल बाद फिर से इन क्षेत्रों में गैडों की वापसी के साथ अभियारण्यों में रौनक लौट आयी है।



अभियान से बढ़ावा मिला

काजीरंगा राष्ट्रीय उद्यान की निदेशक सोनाली घोष ने सकारात्मक विकास की पुष्टि करते हुए कहा कि लाओखोवा और बुराचापोरी वन्यजीव अभियारण्यों में दो गैडों को देखा गया जो 'गेट' काजीरंगा संरक्षण क्षेत्र का एक हिस्सा है। घोष ने इस बात पर प्रकाश डाला कि इन गैडों की वापसी वन्यजीव संरक्षण प्रयासों में मील का पत्थर साबित होगा।

51.7 वर्ग किलोमीटर वन क्षेत्र की पुनः प्राप्ति

मुख्यमंत्री हेमंत बिस्वा सरमा ने यह भी बताया कि राज्य सरकार की अतिक्रमण विरोधी पहल के परिणामस्वरूप 2023 में 51.7 वर्ग किलोमीटर वन क्षेत्र की पुनः प्राप्ति हुई है। इससे पहले संरक्षित क्षेत्रों में मनुष्यों द्वारा अतिक्रमण देखा गया था। अधिकारियों ने इस चुनौती पर प्रभावी ढंग से नियंत्रण प लिया गया है। उद्देश्य है कि वन्यजीवों और स्थानीय समुदायों के बीच स्थायी सह-अस्तित्व सुनिश्चित करते हुए जैव विविधता और प्राकृतिक आवासों की रक्षा करना है।

अवैध शिकार से हो गए थे गायब

असम के मुख्यमंत्री हेमंत सरमा बिस्वा ने सफलता का श्रेय राज्य सरकार के मजबूत अतिक्रमण विरोधी अभियान को दिया। उन्होंने लिखा कि यह साझा करते हुए खुशी हो रही है कि 40 वर्षों के बाद हमारे प्रतिष्ठित गैडे लाओखोवा और बुराचापोरी में लौट आए हैं। वे क्षेत्र में हमारे सफल अतिक्रमण विरोधी अभियान के एक साल के भीतर वापस आ गए हैं।

मुंबई वारदात की थी योजना महाराष्ट्र में एटीएस का बड़ा एक्शन रैड के दौरान 6 को किया गिरफ्तार

एजेसी मुंबई

महाराष्ट्र में एटीएस ने बड़ी छापेमारी की है। रविवार दोपहर मुंबई के बोरीवली इलाके में एटीएस ने छापेमारी की है। इस दौरान 6 लोगों को गिरफ्तार किया गया है। साथ ही उनके पास से 4 बंदूक भी बरामद की गई है। गिरफ्तार किए गए सभी लोग दिल्ली और उत्तर प्रदेश के रहने वाले हैं। सभी 6 व्यक्ति एक बड़ी वारदात को अंजाम देने के लिए मुंबई आए थे। एटीएस ने इसको लेकर प्रेस कॉन्फ्रेंस कर जानकारी भी दी। उन्होंने कहा कि मुंबई के बोरीवली इलाके में स्थित एक गेस्ट हाउस में छापामारी की थी। उन्होंने कहा कि यहां से 6 लोगों को गिरफ्तार किया गया। एटीएस ने बताया कि गिरफ्तार लोगों के पास तीन बंदूकें और 36 जिंदा कारतूस भी बरामद किए गए।



धूमधाम से निकली श्री कृष्ण की बारात, भक्तों ने पखारे पैर, व्यास पीठ से सुरेंद्र शास्त्री महाराज ने दिए प्रवचन

भगवान श्री कृष्ण-रुक्मणी विवाह के साक्षी बने भक्त

जबलपुर।



श्राद्धजीवी पत्रकार परिषद युवा प्रकोष्ठ जबलपुर संभाग के तत्वावधान में मानकुंवर मैरिज गार्डन दीनदयाल चौक में चल रही श्रीमद् भागवत कथा में भगवान श्री कृष्ण-रुक्मणी का विवाह धूमधाम से संपन्न हुआ। भगवान श्रीकृष्ण की बारात बैड बाजों के साथ कथा पंडाल पहुंची। जहां श्री कृष्ण के साथ बारातियों का स्वागत पुष्पमाला पहनाकर किया गया। पूर्ण रूप से सुसज्जित विवाह मंडप में वैदिक मंत्रोच्चार के बीच श्री कृष्ण-रुक्मणी जी के पैर पखारे और आशीर्वाद प्राप्त किया। कथा पंडाल में पहुंचे सैकड़ों भक्तों ने भगवान का पूजन अर्चन किया। व्यासपीठ से कथावाचक शिव मंदिर कचनार सिटी (बड़े शंकर जी) विजय नगर के मुख्य आचार्य एवं मां दक्षिणेश्वरी धाम के संस्थापक सुरेंद्र कृष्ण

साक्षी बने हैं। भागवत कथा के मुख्य यजमान लीलावती विश्वकर्मा, टीएन कृष्णा विश्वकर्मा, रवींद्र दयावंती कागदीगर एवं प्रदीप विश्वकर्मा ने भगवान के चरण पखारे। पूजन कार्य आचार्य अमित उपाध्याय एवं

संजय उपाध्याय ने संपन्न कराया।

बधाई गीतों पर झूमे भक्त- श्रीमद् भागवत कथा स्थल पर श्री कृष्ण रुक्मणी जी की सुंदर झांकी श्रोताओं के सामने आई, मनमोहक झांकी के साथ मधुर भजनों की प्रस्तुति से भक्तों के कदम थिरकने लगे। सभी लोगों ने खुशियां मनाते हुए भाव विभोर होकर नृत्य किया।

यह रहे उपस्थित- इस अवसर पर परिषद के राष्ट्रीय संयोजक नलिनकांत बाजपेयी, राष्ट्रीय अध्यक्ष परमानंद तिवारी, राष्ट्रीय महासचिव गंगाचरण मिश्रा, प्रदेश अध्यक्ष देवशंकर अवस्थी, प्रदेश महासचिव राजेश दुबे, सुनील साहू, विलोक पाठक, राजीव उपाध्याय, चंद्रशेखर शर्मा, विवेक यादव, जिला अध्यक्ष रविंद्र शर्मा, युवा प्रकोष्ठ के संभागीय अध्यक्ष शुभम शुक्ला, महासचिव सुधीर खरे, प्रवक्ता सत्यजीत यादव, संजय साहू, सृजन शुक्ला, श्याम विश्वकर्मा सहित अन्य उपस्थित रहे।



ईवीएम मशीन वोट घोटाले के माध्यम से लोकतंत्र की हत्या

जबलपुर। घंटाघर में भारत मुक्ति मोर्चा एवं बहुजन क्रांति मोर्चा ने जिला कलेक्टर के माध्यम से महामहिम राष्ट्रपति को ज्ञापन सौंपा। ज्ञापन के माध्यम से बताया गया की 2004 से लगातार किए जा रहे ईवीएम मशीन से वोट का घटाला करके कांग्रेस और बीजेपी मिलजुल कर भारत के लोकतंत्र की हत्या करके ब्राह्मणों का राज या ब्राह्मण तंत्र स्थापित किया है। लोकतंत्र को बचाने के ईवीएम मशीनों पर बने लगातार आंदोलन। भारत मुक्ति मोर्चा एवं अनुसूचित संगठनों के पद अधिकारियों सुप्रीम कोर्ट के द्वारा ईवीएम के खिलाफ दिए गए 8 अक्टूबर 2013 को तीन जजों के बेंच के निर्णय का हवाला देकर 100% वीवीपीएटी पचाई की गिनती किए जाने के निर्णय का उल्लंघन का दोषी भारत के चुनाव आयोग नई दिल्ली को बताते हुए जोरदार नारे लगाए और कहा ईवीएम मशीन चोर है और चुनाव आयोग चोरों का सरदार है। आंदोलन में ई प्रवीण गजभोय, रामराज पटेल, विनय भगत, अनिल बंशकार, महु सिंह मरावी, देव पटेल, चंद्र शेखर उकुंडे, अरविंद बिरहा, यश कोस्टा, एड परमानंद साहू, एड त्रिलोक सोनकर, एड रवि भगत, आदि के अनेकों कार्यकर्ता उपस्थित हुए।

गोवंश को औषधि युक्त लड्डू का सेवन कराकर पुण्य लाभ लिया



एसबीआई ने रेन बसेरा में कम्बल वितरण किया

जबलपुर। टण्ड से ठिनुरते शहर में दिल छु लेने वाली एक पहल भारतीय स्टेट बैंक के सामाजिक दायित्वों के तहत की गई। भारतीय स्टेट बैंक के उपाध्यक्ष हरेशंकर सिंह एवं क्षेत्रीय प्रबन्धक विवेकानंद गिरि एवं अन्य स्टाफ सदस्यों द्वारा मेडिकल स्थित रैन बसेरा में बेघर लोगों को इस कांपटी सदी से आराम देने हेतु कम्बल वितरण दिनांक 06/01/2024 का किया गया। श्री गिरि ने बताया कि इस कड़ाके की सर्दी को देखते हुए भारतीय स्टेट बैंक द्वारा शहर के अन्य कई स्थानों पर भी कम्बल वितरण किया जायेगा। इस अवसर पर भारतीय स्टेट बैंक मेडिकल कॉलेज शाखा से शाखा प्रबंधक श्रीमती श्रृंखला यादव भी उपस्थित थीं। विदित है कि हमेशा से ही भारतीय स्टेट बैंक न सिर्फ अपने वित्तीय लक्ष्य की प्राप्ति करता है अपितु अपनी सामाजिक जिम्मेदारियों के प्रति भी सजग है।

26 मई को होगा रविदास समाज का युवक, युवती परिचय सम्मेलन



जबलपुर। जनहित स्वयं सेवी संस्था के सम्बद्ध गुरु रविदास विश्व महापीठ के नेतृत्व में युवक/युवती परिचय सम्मेलन आयोजित किया जा रहा है जिसमें रविदास समाज के प्रबुद्ध वर्ग का मार्गदर्शन एवं सुझाव हेतु 7 जनवरी दिन में 12:00 बजे सामाजिक बैठक शारदा क्लॉथ स्टोर सुहागी अथारताल में रखी गई थी जिसमें आगामी 26 मई 2024 को मानस भवन जबलपुर में आयोजित की जाएगी जिसमें रविदास समाज के संजीत अहिरवार जी राजेंद्र चौधरी जी रोशन चौधरी जी दास चौधरी जी जवाहर अहिरवार जी अशोक रोहितस जी विनोद चौधरी जी विकास चौधरी जी मनोज सतनामी जी धीरेंद्र अहिरवार जी, गोपी नाथ जी राजेश चौधरी जी राहुल चौधरी जी रविदास समाज के सभी लोगों से उपस्थित थे।

नगर निगम सफाई प्रकोष्ठ में वर्से बने अध्यक्ष शुभचिंतकों ने किया स्वागत एवं बधाई दी



जबलपुर। अमर शहीद राजा शंकर शाह कुंवर रघुनाथ शाह प्रतिमा स्थल पर नगर निगम जबलपुर में सफाई प्रकोष्ठ अध्यक्ष नियुक्त होने पर गढ़ा गोंडवाना संरक्षण संघ एवं अखिल भारतीय परिसंघ के पदाधिकारियों द्वारा फूल माला एवं पुष्प गुच्छ भेंट कर बधाई एवं शुभकामनाएं दी। इस अवसर पर गढ़ा गोंडवाना संरक्षण संघ के संभागीय अध्यक्ष श्री किशोरीलाल भलावी जी ओबीसी महासभा के श्री घनश्याम यादव जी, परिसंघ के प्रदेश उपाध्यक्ष श्री अजय झारिया जी, जिलाध्यक्ष श्री राजेंद्र कापसे, महासचिव मुकेश्वर राव, नगरीय निकाय प्रकोष्ठ के अध्यक्ष जय केवट, किशोरीलाल बढेल जी, गिशा परसाद जी, राजेश मारकर अध्यक्ष नगर निगम, राजेंद्र चौधरी, दिशा इनवाती, सुरेंद्र लखेरा, ममता मालिक, समियाल, राजू चौधरी आदि उपस्थित रहे।

जबलपुर। श्री चंद्रप्रभु भगवान एवं श्री पार्श्वनाथ भगवान के जन्म और तप कल्याणक दिवस पर 07 जनवरी को 108 आचार्य विद्यासागर जी के आशीर्वाद एवं 108 मुनि श्री प्रणम्य सागर जी महाराज 105 मुनि श्री तत्व सागर जी ब्रह्मचारी सुजीत भैया की प्रेरणा से त्रिमूर्ति नगर जैन मंदिर में भगवान का पूजन अभिषेक शांति धारा होने के बाद अहम जीव दया संस्था दिल्ली के द्वारा आलोक जैन के प्रतिनिधित्व में गोवंश को औषधि युक्त लड्डू का सेवन कराकर पुण्य अर्जन का लाभ लिया, वह सभी गोवंश आवा रा गोवंश थे। त्रिमूर्ति नगर क्षेत्र एवं कृषि उपज मंडी, आईटीआई रोड इत्यादि जगहों पर जैन मंदिर में उपस्थित कमेटी एवं अन्य समाज के लोगों ने मिलकर मुक प्राणियों को औषधि युक्त लड्डू



खिलाया, इस लड्डू को खिलाने से डॉक्टर का ऐसा मानना है कि उनका इम्यूनिटी सिस्टम डेवलप होता है और उन्हें ठंड से होने वाली कई प्रकार की बीमारियां नहीं होती हैं। इस अवसर पर अभय जैन सुरेंद्र

जैन योगेश जैन राजेंद्र बड़कुल अखिलेश बड़कुल अरविंद जैन श्रेयांश जैन मा नामित चौधरी संजय नरेश जैन पंकज सेलू पिंटू अंशुल आनंद गुलाब बिल्डिंग संजय जैन समस्त त्रिमूर्ति नगर जैन

समाज एवं महिला मंडल इस कार्यक्रम में उपस्थित थे। सभी लोगों ने अहम जीव दया संस्था दिल्ली के नेतृत्व में आलोक जैन विद्यासागर गुरुकुलम भोपाल के उपाध्यक्ष को साधुवाद दिया।

पेंशनर्स शीघ्र ही मुख्यमंत्री से मेंट करेंगे

जबलपुर।

प्रमुख पेंशनर्स एसो. की बैठक में निर्णय लिया गया है पेंशनर्स पदाधिकारी प्रांताध्यक्ष श्याम जोशी के नेतृत्व में शीघ्र भोपाल पहुंचकर 5 लाख पेंशनर्स के हितों के लिए प्रदेश के मुख्यमंत्री जी से मेंट करेंगे जिसमें मांग की जाएगी कि (1) दोनों राज्यों में मध्यप्रदेश, छत्तीसगढ़ में भारतीय जनता पार्टी की सरकारें निर्वाचित हो चुकी हैं अतएव इस अधिनियम को

राज्य पुनर्गठन 2000 की धारा 49-बी को तत्काल विलोपित कराने की मांग



समाप्त कराने की कार्यवाही प्रारंभ की जाए, (2) राज्य के पेंशनर्स को 4% डीए राहत 1 जुलाई 2023 से नगद दिलाई जाए, (3) निःशुल्क इलाज की सुविधा 5 लाख तक की प्रदाय कराई जाए। बैठक में एचपी उरमलिया, शेषमणी पांडेय, गौरीशंकर पांडेय, एके शुक्ला, एसपी शुक्ला, वीएसपी गौर, देवेन्द्र श्रीवास्तव, एसके श्रीवास्तव, जीपी सराठे, एके पिल्ले, उमेश हंश आदि उपस्थित रहे।

भावनाएं का नववर्ष कैलेंडर, टेलीफोन डायरेक्ट्री का विमोचन आज

जबलपुर। भारतीय वरिष्ठ नागरिक एसोसियेशन (भावनाएं) की वार्षिक सभा, नववर्ष कैलेंडर एवं टेलीफोन डायरेक्ट्री का विमोचन 08 जनवरी को हरिश्चंकर परसाई भवन में दोपहर 02 बजे सीजीएचएस के अपर निदेशक डॉ. एके सुधांशु के द्वारा संपन्न होगा। कार्यक्रम में उपस्थित की अपील अध्यक्ष टीके रायघटक, महामंत्री डीके सिंह, हरजीवन विश्वकर्मा, तृचएल जांगडे, दिनेश चोरे, आरबी शाह, आरआर दुबे, विनायक राव सोरते, एसके श्रीवास्तव, नंदलाल कोठा, एसके झा, अब्दुल रहमान, अर्जुन कुमार, दिलीप कुमार कुण्डे, एके स्थापक सहित अन्य सदस्यों ने की है।

संभागीय अधिवेशन एवं अलंकरण समारोह संपन्न



जबलपुर। अखिल भारतीय दिगम्बर जैन महिला परिषद मनोरमा संभा का संभागीय अधिवेशन एवं अलंकरण समारोह दिनांक 06 जनवरी 2024 दिन शनिवार को चंद्रप्रभु दिगम्बर जैन मंदिर, संगम कालोनी में आयोजित किया गया। आज मो कार्यक्रम के मुख्य अतिथि श्री शरद जैन पूर्व राज्य मंत्री. श्री अभिलाष पाण्डे

विधायक उत्तर मध्य, श्री कैलास चंद जैन अध्यक्ष जैन पंचायत सभा, डॉ. विमला चौधरी जी राष्ट्रीय अध्यक्ष, श्रीमती विजयलक्ष्मी जैन प्रांतीय अध्यक्ष, श्रीमती निशा चौधरी प्रांतीय सचिव, श्रीमती मीना जैन प्रांतीय कोषाध्यक्ष, श्री राजेश जैन सीए, श्री विनय सक्सेना पूर्व विधायक, श्री राजकुमार जैन अध्यक्ष अमृत

तीर्थ, श्री सतेन्द्र जैन जुगु, अध्यक्ष पिसनहारी मढ़िया के आतिथ्य में संपन्न हुआ। आज के कार्यक्रम की आयोजिका श्रीमती नीलम जड़ी बूटी, संभागीय अध्यक्ष रहीं। आज के कार्यक्रम में विभिन्न प्रांतों की झलकियां की प्रस्तुति, पत्रिका सांस्कृतिक कार्यक्रम में हिस्सा लेकर सभी का मन मोहा। मिलन समारोह के दौरान सभी ने एक-दूसरे का हालचाल जाना और खेल प्रतियोगिता के आयोजन में भी हिस्सा लिया। इस मौके पर समिति अध्यक्ष अजय श्रीवास्तव, मुख्य अतिथि शिव यादव, विशिष्ट अतिथि संदीप वर्मा, रंजीत सिंह, समिति उपाध्यक्ष व सेवानिवृत्त थाना प्रभारी रमेश कौरव, सचिव कुलवीर सिंह, अतुल डोंगीवाला, प्रकाश चौकसे, स्वाति शुक्ला, पूजा सिंह, अनिल प्रसाद, मनोप रावत, राजेश रजक, मयंक वर्मा आदि मौजूद रहे।

वेतन विसंगति दूर किए जाने हेतु प्रदेश के समस्त विभाग के स्टेनोग्राफर न्यायालय की शरण में

स्टेनोग्राफरों की वेतन विसंगति दूर की जाए

जबलपुर।

मध्य प्रदेश स्टेनोग्राफर संघ के संरक्षक रॉबर्ट मार्टिन एवं संभागीय अध्यक्ष हेमंत ठाकरे ने एक प्रेस विज्ञप्ति के माध्यम से बताया कि स्टेनोग्राफर संघ द्वारा लंबे समय से चली आ रही वेतन विसंगति दूर किए जाने हेतु माननीय न्यायालय की शरण में जाने हेतु याचिका के संबंध में हाई कोर्ट जबलपुर में अधिवक्ताओं के साथ विचार विमर्श कर अंतिम स्वरूप प्रदान किया गया। बैठक में स्टेनोग्राफर संघ के प्रांत अध्यक्ष मधुसूदन मेवाड़ भोपाल, एवं संभागीय अध्यक्ष हेमंत



ठाकरे ने याचिका दायर किए जाने हेतु भोपाल से आए कर्मचारी पदाधिकारी एवं साथियों का

जागरूक अधिकारी कर्मचारी संगठन के प्रांतध्यक्ष रॉबर्ट मार्टिन के साथ उनका पुष्प माला से

अभिव्यक्त किया और वेतन विसंगति दूर किए जाने हेतु न्यायालय की शरण में जाने हेतु उठाए गए कदम को उचित बताया और उनके सफल होने की कामना की। संगठन के रॉबर्ट मार्टिन, हेमंत ठाकरे, जियाउररहाम, सुनील खादीकर, दिनेश गौड़, ललनधन सिंह परते, अनूप सिंह मरका, स्टेनली नॉबर्ट, राजू डेहरिया, एनोस विक्टर, राकेश श्रीवास्तव, मनोहर विश्वकर्मा, श्रीमती छाया सुब्रमण्यम, लक्ष्मी चंद, गुडविन चालर्स, राजकुमार यादव, फिलिप एंथोनी, सुधीर अवधिया आदि उपस्थित रहे।



नर्मदा हिल्स में नववर्ष मिलन कार्यक्रम आयोजित

जबलपुर। नर्मदा हिल्स आवासीय कॉलोनी समिति गौरीघाट के द्वारा नववर्ष मिलन कार्यक्रम आयोजित हुआ, जिसमें कालोनीवासियों ने एक-दूसरे को नववर्ष की गले लगाकर हार्दिक शुभकामनाएं दीं। इस मौके पर कॉलोनी के बच्चों ने एक से बढकर एक सांस्कृतिक कार्यक्रम में हिस्सा लेकर सभी का मन मोहा। मिलन समारोह के दौरान सभी ने एक-दूसरे का हालचाल जाना और खेल प्रतियोगिता के आयोजन में भी हिस्सा लिया। इस मौके पर समिति अध्यक्ष अजय श्रीवास्तव, मुख्य अतिथि शिव यादव, विशिष्ट अतिथि संदीप वर्मा, रंजीत सिंह, समिति उपाध्यक्ष व सेवानिवृत्त थाना प्रभारी रमेश कौरव, सचिव कुलवीर सिंह, अतुल डोंगीवाला, प्रकाश चौकसे, स्वाति शुक्ला, पूजा सिंह, अनिल प्रसाद, मनोप रावत, राजेश रजक, मयंक वर्मा आदि मौजूद रहे।

बच्चों व बड़ों ने लिया सांस्कृतिक कार्यक्रम में भाग